

יידיש לעבן אין מעלבורן

דער יידישער ישוב אין מעלבורן ציילט היינט צוטאג איבער 30 טויזנט נפשות. אין פארגלייך מיט אנדערע יידישע ישובים אין דער וועלט איז ער פארהעלטנישמעסיק א קליינער, דאך קען ער זיך נישט פארשעמען מיט זיין פארצווייגטער נעץ פון אינסטיטוציעס פון נאציאנאלן, רעליגיעזן, דערציערישן און הילפס-כאראקטער לגבי פיל גרעסערע יידישע ישובים.

אויך סידנעי ציילט כמעט די זעלבע צאל יידן. אויך זי פארמאגט ענלעכע יידישע אינסטיטוציעס. דער דארטיקער ישוב איז עלטער ווי דער מעלבורנער, דאך וועלן די סידנעיער יידן, פארליבטע אין זייער הייב-שטאט, מוזן צוגעבן, אז אין מעלבורן קלאפט דער דופק פון יידישן לעבן פיל שטארקער און אימפולסיווער און איז פילפארביקער און קאלירפולער ווי אין סידנעי.

פארשירן זענען געווען די סיבות, וואס האבן גורם געווען די אנדערש-קייט פון ביידע שטעט. אין דער צייט, ווען דער סידנעיער ישוב באשטייט אין זיין מערהייט פון בריטיש-דייטשישן „סטאק" און ווינציקער פון מזרח-איראפע, איז דער צוזאמענשטעל פון מעלבורנער ישוב פונקט א פארקערטער. די גרויסע נאציאנאלע און סאציאלע אידיען, וואס האבן ארוימגעכאפט דאס יידישע פאלק אין מזרח-איראפע, אין רוסלאנד און פוילן ביים סוף פון 19-טן יארהונדערט, האבן זיך מיטן שטראם פון דער יידישער עמיגראציע איבערגעטראגן אהער. נאך מער איז דאס גע-קומען צום אויסדרוק בעת דער לעצטער, נאכמלחהמדיקער עמיגראציע. אין דער צייט, ווען קיין סידנעי זענען געגאנגען יידן פון אונגארן און דייטשלאנד, זענען קיין מעלבורן געקומען פוילישע יידן. זיי האבן גע-האלפן פורעמען און געשטאלטיקן דעם כאראקטער פון דעם קיבוץ. נישט ווינציקער האט אויך געהאלפן דאס, וואס פערזענלעכקייטן פון א גרויסן קולטור-געזעלשאפטלעכן ווערט האבן זיך באזעצט צייטווייליק אדער אויף שטענדיק אין מעלבורן. זיי האבן מיט זייער נאציאנאל-דערציערישער ארבעט משפיע געווען אויף דער אנטוויקלונג פון ישוב.

* * *


אין די ווייטערדיקע קאפיטלען וועט געמאכט ווערן א פרווו צו געבן אין קורצע שטריכן דעם אנטוויקלונגס-גאנג פון יידישן ישוב אין מעלבורן.

די ערשטע שפראצונגען

די שפראצונגען פון יידיש לעבן אין מעלבורן, ווי אין אויסטראליע בכלל, מערקן זיך אין דער ערשטער העלפט פון 19-טן יארהונדערט. פארשטענדלעך, אז אין יענער צייט, דריקט זיך עס אויס כמעט אויס-שליסלעך אין א רעליגיעזער פארם. אבער שוין אין די 50-קער יארן פון זעלבן יארהונדערט, ווייזט זיך די נייטווענדיקייט פאר סאציאל-לער הילף און עס ווערט געשאפן די יידישע פילאנטראפישע ארגאניז-זאציע מיטן ציל „צו העלפן ארימע און עלנטע מיטגלידער פון יידישן גלויבן“. שפעטער איז איר טעטיקייט אויסגעברייטערט געווארן. און עס ווערט געשאפן די „מאנטעפיארע היים“. וועגן דער לעצטער וועט אונדז נאך אויסקומען שפעטער צו שרייבן. אין די 80-קער יארן ווערט אויך געשאפן די יידישע גמילת-חסדים-קאסע. בכלל דרייט זיך דאס יידישע לעבן אין יענער צייט מערסטנמייל ארום די שולן, כשר-פלייש ענינים און פארשידענע קהילהשע מחלוקות. ס'איז ווערט ביי דער געלעגנהייט צו ציטירן שלמה ווינ'עו, א פיאנער פון אונדזער ישוב. ער שרייבט אין ערשטן אויסטראליש-יידישן אלמאנאך וועגן יענער צייט:

„די דעמאלטדיקע היגע יידישע באפעלקערונג איז לרוב בא-שטאנען פון צוויי סארטן: פון איין זייט אויסגעשפראכענע אסימי-לאטארן, אויזגערופענע „יאהודים“, און גלאט עס-הארצים. פונקט ווי עס איז דער שטייגער אין אלע ענגליש-יידישע ישובים, האבן דא אויך עקוויסטירט יידישע פילאנטראפישע אנשטאלטן און א נאכ-מיטגאנג און זונטיקשולע פאר רעליגיעזע לימודים. און — פארשטייט זיך — אלע אנדערע כלי-קודשדיקע קלאפערגעצייגן. און דאס אלץ איז געשטאנען אונטער דעם שטארקסטן איינפלוס פון די קלעריקאלן און יאהודים און ועל-כולם האט איבער אלץ געבושעוועט דער גייסט פון אסימילאציע. דער הויפט-ציל פון די דעמאלטדיקע פירער איז געווען צו אנגליזירן דעם היגן ישוב און אים האלטן אונטער דער השפעה פון די רעליגיעזע אנשטאלטן.“

אזוי גייט דאס יידישע לעבן ביזן אנפאנג פון היינטיקן יארהונדערט. אייניקע יארן פארן אויסברוך פון דער ערשטער וועלט-מלחמה בא-ווייזט זיך א נייער עלעמענט צווישן יידישע אימיגראנטן. געקומען זענען



די אלטע געבויידע פון מושב וקנים א.ג. פון משה מאנטעפיארע

יידיש לעבן אין מעלבורן

זיי פון פוילן, רוסלאנד, פאר זיי אין די ארטיקע ווירקלעכקייט געווען להלומין א פרעמדע. געווען זענען דאן צייטן פון דער פארשטארקטער אנטיםעמיטישער רעאקציע אין צארישן רוסלאנד נאך דער פארשפילטער רעוואלוציע פון 1905. פול מיט אנטוישונגען פון איין זייט און סימנים פון פאנאנדערוואקס פון מאדערנע סאציאלע און נאציאנאלע באוועגונגען ביי יידן פון דער צווייטער זייט.


אט די פרישע פויליש-רוסישע אימיגראנטן האבן מיט זייער אימפעט און ענערגיע אריינגעבראכט א נייעם גייסט אין יידישן לעבן. באהויבט מיט נאציאנאלע און סאציאלע אידעען פון מזרח-איראפעאישן יידנטום. זיי זענען דאס געווען די פיאנערן פון א יידיש-וועלטלעך און נאציאנאל-פאלקסטימלעך לעבן אין מעלבורן. אין יענער צייט ווערט געגרינדעט די „קדימה“. מיר קלויבן זיך נישט דא צו שרייבן די געשיכטע פון דער „קדימה“, וועגן איר איינפלוס אויפן ארום. וועגן איר ראל ווערט געשריבן אויף אן אנדער ארט אין דער דאזיקער אויסגאבע. עס דארף אבער אונז טערגעשטראכן ווערן. אז ארום דער „קדימה“ האבן זיך געזאמלט די אלע וועלכע האבן געהאלפן מאדערניזירן און פארוועלטלעכן דאס היגע יידישע לעבן.

דער באזוך פון פרץ הירשביין

אין די יארן פון דער ערשטער וועלט-מלחמה אין געקומען א קריזיס אין דער געזעלשאפטלעכער קולטור-ארבעט. פיל פון די דעמאלטריקע פאלקס-יידן האט באהערשט אז אפאטיע און גלייכגילטיקייט. פונקט ווי די ערד מוז זיך יעדעס יאר באנייען דורך אקערן און זייען. אזוי מוז אויך א געזעלשאפטלעכער באדן זיך באנייען מיט פרישע שטראמען פון מענטשלעכער ענערגיע. אנדערש אנטשטייט א סטאגנאציע. און דא האט זיך די יידישע אימיגראציע אינגאנצן אפגעשטעלט.

שרייבט וועגן יענער צייט ישראל שער, איינער פון די פיאנערן און טוער אין יענער עפאכע אין דעם שוין דערמאנטן ערשטן אויסטראליש-יידישן אלמאנאך:

„גראד דעמאלט אין דאס יידישע קולטורעלע לעבן ביי אונדז. צוליב עטלעכע סיבות, געווען זייער אפגעשטאנען. אונדזער קולטור-ארגאניזאציע, די „קדימה“ האט עקזיסטירט, אבער מער אויף דעם פאפיר, ווי אין דער ווירקלעכקייט. די יידישע געזעלשאפטלעכע און קולטור-טוער זענען געווען צעריסן. מיינונגס-פארשידנהייטן זענען אויסגעבראכן. א טייל פון זיי האט להלומין געשטריקט. דער אנדער דער טייל האט געשוויגן מער ווי גערעדט, און גערוט מער ווי עפעס



דער נייער פליגל פון מונט מונט קניס א.ג. פון משה מאנטעפארע, אויסגעבויט אין 1964

געטא אין דער אדער אין יענער פארם — פאסיוו זענען אלע געווען.

ס'האט געדארפט געשען א נסוואס זאל ארויסברענגען דעם ישוב פון דער נלייכנילטיקייט און אפאטיע. און דער נס איז געשען. דער שרייבער פרץ הירשביין מיט זיין פרוי אסתר שומיאטשער קומען סוף 1920 אלס געסט צו די מעלבורנער פאלקס-יידן. דאס איז געווען א ווענדערפונקט אין דעם לעבן פון דעם היגן יידישן ישוב. שרייבט ישראל שער אין דעם זעלבן אלמאנאך וועגן הירשביינס ווייזט:

„די ידיעה פון הירשביינס באזוך האט אלעמען עלעקטריזירט, אלעמען פארבונדן, צווישן יא און ניין אלעמען אויסגעגלייכט, אלעמען אויפגעוועקט צו באנייטער טעטיקייט. אלע האבן באלד פארשטאנען, אז אלע רייבונגען דארפן פארשווינדן, אלע הילוקי-דעות דארפן געשטעלט ווערן אין א זייט — און דאס קומען פון הירשביינען איז א יום-טוב, און א יום-טוב דארף עס ווערן. באלד איז אויך פאר אלעמען קלאר געווארן, אז דער בעסטער פלאץ אויף צונעמען אזא גאסט איז די „קדימה“. די וואס האבן נאר געהאט, אדער מיטגעברענגט פון דער אלטער היים מיט זיך א ביסל חוש פאר קולטור-ארבעט און געזעלשאפטלעכקייט, זענען באלד פול גע-ווארן מיט אמביציעס צו באווייזן דעם גאסט, אז כאטש עס דאכט זיך אים זיכער, אז ער קומט אויף אן אינדזל און א מדבר דערצו, אין קולטורעלן זינען — איז דאך עפעס אויפגעטאן געווארן. די נאענטקייט פון הירשביינס באזוך איז געווארן ממש א דינאמישע קראפט, וואס האט אלעמען אונטערגעטריבן.“

נאך די לאנגע מלחמה-יארן פון פולשטענדיקער אוואלאציע, איז הירשביין געווען די ערשטע שוואלכ פון דער גרויסער יידישער וועלט, וואס איז געקומען אין דעם ווייטן, פארווארפענעם אינדזל פון יידישן לעבן. ער האט געברענגט א פריש-צאפלידן, לעבעדיקן גרום פון דער שעפערשיקייט פון יידיש-לאנד. ער האט אריינגעגאסן א נייעם שטראם געזעלשאפטלעכע ענערגיע אין דער פאלק-רעה פון מעלבורן, וואס איז געווען דורשטיק נאך א ניי יידיש ווארט.

הירשביין איז ס'דיהל געווען אין מעלבורן פינה וואכן. ער האט אבער איבערגעלאזן איינדרוקן, מיט וועלכע דער ישוב האט זיך גע-שפייזט אין משך פון יארן. עס דאכט זיך, בלויז א קורצער באזוך פון א שרייבער, אבער וואסערע טיפע ווארצלען, וואס פארא השפעה ער האט געלאזט אינעם ישוב!

די „וועלקאם פאסייטי“

אין דער אלטער היים, אין פוילן, קומען אין די צוואנציקער יארן שווערע צייטן פאר יידן. די גראבסקיר-עגירונג, ווילנדיק ראטעווען די שווערע עקאנאמישע און פינאנסיעלע לאגע פון לאנד, פירט א שטייער-פאליטיק, וואס לייגט זיך מיט דער גאנצער לאסט אויף די פלייצעס פון דער שטאטישער און ממילא יידישער באפעלקערונג, וואס זי איז אויסן געווען. דאס האט ממש רואנירט דעם יידישן מיטלשטאנד און אויך אנדערע שיכטן. עס האט דערפירט צו פארגרעסערטער יידישער עמיגראציע. א טייל פון די דאזיקע עמיגראנטן איז אויך געקומען קיין אויסטראליע און די מערהייט פון זיי קיין מעלבורן.

כדי צו העלפן דעם נייעם שטראם אימיגראנטן, שאפט זיך ביי דער שוין פון פריער עקזיסטירנדיקער „קדימה“, א נייע אינסטיטוציע, די א"ג „וועלקאם-פאסייטי“, וואס העלפט לינדערן די עלנטקייט פון די פריש-געקומענע. דורך אויפנעמען זיי ביי די שיפן און שאפן פאר זיי ארבעטס-פלעצער. ביי דער געלעגנהייט איז ווערט אונטערצושטרייבן די ראל פון דער גמילת-חסדים-קאסע, וואס האט מיט אנפראצענטיקע הלוואות געהאלפן די אימיגראנטן זיך שטעלן אויף די אייגענע פיס.

פרישע אימיגראנטן — נייע אידייען

מיטן שטראם פון דער א"ג גראבסקיר-עליה, קומט סוף פון די צוואנציקער יארן, צווישן אנדערע, אויך א נייער עלעמענט, וואס איז דורכגעגאנגען אין דער אלטער היים א „שול“ פון געזעלשאפטלעכער ארבעט פאר מאדערנער יידישקייט, באפליגלט מיט דער אידייע פון וועלט-באפרייאונג.

דער שרייבער פון די שורות איז אויך געווען איינער פון אט דער אימיגראציע. און ער שרייבט וועגן יענער צייט אין דעם בוך „10 יאר יידישע שול“, אין דעם ארטיקל „רוי-ערד ווערט צעאקערט“:


„פון איין ארט האט מען יא געזען א ליכטיקן שטראל, דאס איז געווען די „קדימה“. אין דעם גרויסן גייסטיקן מדבר איז די „קדימה“ געווען ווי אן אאזיס, ווו מ'האט געקאנט דעם טרוקענעם, ברענענדיקן צונג מיט א גייסטיק יידיש ווארט דערפרישן. די „קדימה“ האט געהאט דעמאלט א ביבליאטעק פון איניקע הונדערט יידישע, ווי אויך איז אנדערע שפראכן, ביכער. עס פלעגן אויך זיין פון צייט צו צייט יידישע צייטונגען און זשורנאלן פון דער גארער וועלט. יעדן זונטיק פלעגט מען זיך צונויפקומען אין דעם אמאליקן זאל אויף 313 דראמאנד סטריט, קארלסאן, ליענען א פרק פרי, שלום עליכם, א פארלעזונג איבער א

ידישן שרייבער, א יארצייט איבער א פארשטארבענעם יידיש-געזעל-
שאפטלעכן טוער, אמאל אויך א קאנצערט. אלץ צוזאמען איז געווען
ארוםגעוועבט מיט קליינע ציוניסטיש-באפארבטע שטער. מיט דעם האט
זיך פארענדיקט די גאנצע קולטור-געזעלשאפטלעכע ארבעט. איז אלגעמיין
האט עס אויסגעזען ווי א מין „קאנגרענישן“ אז ס'איז דא א סט.
קילדא שול, א בערקסט. שול, א קארלטאו שול, איז אויך דא א „קדימה“
שול. אויב א גרינער, א פרישער אימיגראנט האט געבעטן א דיסקוסיע
איבער יידישע און סאציאלע פראבלעמען, מיט וועלכע ס'האט אזוי גע-
פיבערט דאס יידיש-געזעלשאפטלעכע לעבן אין דער אלטער היים, האט
געהייסן אנרירן דעם קרשי קרשים פון דער אבסאלוטער אומפארטייאיש-
קייט פון דער „קדימה“, אפטרעטן פון אויסגעטראטענעם וועג פון „קדימה“
שולחן ערוך, ד.ה. זיך מיטן רח"ל, אין פאליטיק. אז „קדימה“ זאל מיט
מער דרייסטיקייט און געזעלשאפטלעכן מוט מאכן א פרוו זיך קעגנשטעלן
די יאהודיש-אסימילאטארישע טענדענצן, האט אויסגעזען ווי מאכן שיער
נישט א רעוואלוציע. אין קורצן, די „קדימה“ אין יענער צייט איז זיך
געזעסן אויפן אלימפ פון ריינער, בלוי-ווייס-באפארבטער אומפארטייאיש-
קייט און ס'האט איר געפעלט די דינאמישקייט פון א מאדערנער יידיש-
געזעלשאפטלעכער קולטור-טעטיקייט.

„די „קדימה“ מיט אלע אירע חסרונות איז פארט געווען דעמאלט
דאס איינציקע קולטור-ווינקעלע, ווו פרישע אימיגראנטן מיט קולטור-
געזעלשאפטלעכע נייגונגען האבן זיך געקאנט גייסטיק און געזעלשאפטלעך
איז א געוויסער מאס אויסלעבן. זיי האבן אבער אויף קיין איון מאמענט
נישט שלום געמאכט מיטן געדאנק, אז די לאגע דארף בלייבן אזוי פאר-
גליווערט.“

אויף דעם ארט דארף דערמאנט ווערן די ראל פון פארשטארבענעם
ד"ר אהרן פאטקין. אליין א פרישער אימיגראנט, איז נארוואס געהאט
געקומען קיין מעלבורן, ווו ער האט זיך באזעצט. אלס געזעלשאפטלעכער
טוער איז אמאליקן רוסלאנד פאר דער ערשטער וועלט-מלחמה און שפעטער
איז בערלין, ווו ער איז געווען פארבונדן מיט דער קאלאניע פון דער
יידישער עמיגראנטישער אינטעליגענץ, האט ער מיט זיין דערפארונג און
וויסן געהאלפן אויסברייטערן די האריזאנטן פון דעם יידישן לעבן אין
מעלבורן.

מיר, די יידיש-סאציאליסטישע עלעמענטן, זענען ווייטער געבליבן
מיטגלידער פון דער „קדימה“, אבער פאראלעל מיט איר אנטשטייט א
נייער קלוב, וואס גרופירט ארום זיך עלעמענטן מיט א יידיש-וועלטלעכער
און נאציאנאל-סאציאליסטישער באפארבונג. עס קומט פאר א פאראייניג-



לוי-אלטש'ן

קונג פון פארשידענע ריכטונגען מיט בונדיסטיש-קאמוניסטישע סענדענצן און עס ווערט דעמאלט געגרינדעט דער א"ג „אויסטראלישער געווערד". דאס געשעט אין יאר 1931. מען קען נישט זאגן, אז דער פראגראם פון דער נייער אינסטיטוציע האט אלעמען באפרידיקט. ס'איז געווען א פרוו פון קעגנזייטיקע קאמפראמיסן.

דער נייגעגרינדעטער קלוב, סיי מיט זיין ערנסטקייט, סיי מיט זיין ארבעט, האט צוגעצויגן זייער פיל פריינד און האט געהאט די בעסטע אויסזיכטן אויסצוואקסן אין א שיינער יידיש-וועלטלעכער, סאציאליסטישער קולטור-אינסטיטוציע. לידער האבן די קאמוניסטן אנגעהויבן צו פירן די אינסטיטוציע אויף די וועגן פון דער „גענעראל-ליניע" און האבן טעראריזירט די יעניקע, וועלכע האבן געוואגט צו האבן אן אנדערע מיינונג, ביז ס'איז געקומען צו אן אפענער שפאלטונג, ווען זיי האבן דעם שרייבער פון די שורות אויסגעשלאסן. דאס האט דערפירט צו דעם בארג-אראפ פון דעם „געווערד", און אין א קורצער צייט שפעטער האט ער זיך געמוזט אינגאנצן שליסן.

דער קאמיטעט „פריינד פון יידיש-וועלטלעכן שול-וועזן אין פוילן"

די בונדיש-געשטימטע, ווי אויך אנדערע נאציאנאל-וועלטלעכע יידן גיבן נישט אויף זייער דראנג צו געזעלשאפטלעכער ארבעט אויפן היגן באדן. זיי ארגאניזירן זיך אויף דאס ניי און שאפן א קאמיטעט, וואס איז אריין אין דער געשיכטע פון אונדזער זשוב א.ג. „פריינד פון יידיש-וועלטלעכן שול-וועזן אין פוילן".

דער דאזיקער קאמיטעט האט אריינגעשריבן א הערלעך קאפיטל פון קולטור-געזעלשאפטלעכער ארבעט, אן אינסטיטוציע, אן אן אדרעס, אבער יעדער האט געוואוסט, ווו זי געפינט זיך, א געזעלשאפט, אן א געשריבענער קאנסטיטוציע, און אלע האבן געוואוסט אירע צילן, כאטש אפיציעל האט זיך דער קאמיטעט פארנומען מיט זאמלען מאטעריעלע הילף פארן יידישן שול-וועזן אין פוילן, איז אבער נישט געווען קיין איין געזעלשאפטלעכע, אדער קולטור-וועלטלעכע אקציע, אין וועלכער דער קאמיטעט זאל זיך נישט באטייליקן, ווי — באיקאט אויף היטלער-דייטשלאנד, הילף פאר דער קעמפנדיקער שפאניע א.ד.ג. אדאנק דער דאזיקער ארבעט האט זיך זיין געזעלשאפטלעכער האריזאנט אויסגעברייטערט און ער האט אויסגע-איבט א שטארקן איינפלוס אויפן ארום און געלאזט טיפע ווארצלען אינעם ישוב, ווען מיר קוקן היינט צוריק צו יענער צייט, קען מען פעסטשטעלן, אז דער קאמיטעט פון „די פריינד פון יידיש-וועלטלעכן שול-וועזן אין

פוילן" האט אויף אז אומדירעקטן אופן משפיע געווען דעם גאנג פון דער „קדימה".

מיטן אויסברוד פון דער לעצטער וועלט-מלחמה האט דער קאמיטעט פאקטיש אויפגעהערט צו עקזיסטירן, ווייל אנדערע פראבלעמען זענען אנטשטאנען, אבער זיינע איינפלוסן זענען געבליבן. אין דעם ווייטערדיקן גאנג פון דער ארבעט וועט אונדז נאך אויסקומען צו שרייבן וועגן דער ווירקונג פון דעם קאמיטעט.

אין יענער צייט האט שוין עקזיסטירט א טעאטער-קרייז א.ג., יידישע בינע", אונטער דער אנפירונג פון יאנקל גינטער, וואס פלעגט שפילן מאדערן יידיש טעאטער. נישט דא איז דער פלאץ אויספירלעך וועגן דעם צו שרייבן, אבער ס'איז אן שום ספק, אז דער דאזיקער טעאטער-קרייז האט פיל בייגעטראגן צו דערציען אונדזער ישוב אין נאציאנאלן זין און צו באקומען דרך ארץ פאר אונדזער מאדערנער יידישער קולטור.

היות דער מענטשן-מאטעריאל פון די ביידע גרופן, סיי פון „די פריינד פון יידיש-וועלטלעכן שול-וועזן אין פוילן", סיי פון דעם טעאטער-קרייז א.ג., יידישע בינע" איז געווען כמעט דער זעלבער, פלעגן אפט פארקומען געמיינזאמע זיצונגען, שאפנדיק אזוי ארום א צוויי-אייניקייט. זיי האט דאס יידישע מעלבארן צו פארדאנקען דעם באזוך פון דעם דיכטער מלך ראזוויטש און דאס באזעצן זיך פון יוסף גילגיטש, יעקב ווייסליץ און שפעטער רחל האלצער. זיי האבן, בלי שום ספק, א שטייט געטאן אונדזער ישוב פאראויס אין קולטורעלן און נאציאנאל-וועלטלעכן זין.

מלך ראזוויטש, יוסף גילגיטש, יעקב ווייסליץ, רחל האלצער

דער דיכטער מלך ראזוויטש האט צוויי מאל באזוכט אויסטראליע. דאס ערשטע מאל קומט ער אין 1933, בלויז אויף זעקס חדשים, ווען ער האט אדורכגעפירט א געלט-אקציע פאר די „זישא" שולן אין פוילן. די באדייטונג פון זיין שליחות איז געווען נישט בלויז דאס שאפן מאטעריעלע הילף פאר די יידישע שולן אין פוילן, נאר פיל מער. דער ישוב האט זיך צום ערשטן מאל באקענט מיט די פראבלעמען פון א יידישער שול אויף יידיש. אין 1935 קומט ראזוויטש צום צווייטן מאל און באזעצט זיך אויף צוויי יאר. מיר האלטן דעם פעריאד פאר א ווענדער-פונקט אינעם יידישן לעבן פון מעלבארן. ראזוויטש איז דער שאפער פון דער יידישער שול, וואס איז באקאנט געווארן אין די שפעטערדיקע יארן ווי די י.ו. פריץ-שול. ער האט אויך דערמוטיקט די קליינע גרופע ארטיקע שרייבער צו נעמען זיך צו דער פען, ווי דעם פרייצייטיק פארשטארבענעם פנחס גאלדהאר, א.א.

(אנכ אין גאלדהאר איד געווען א מיטגליד פון דער גרופע „פריינד פון יידיש-וועלטלעכע שול-וועזן אין פוילן“).

אדאנק דער איניציאטיוו פון ראָוויטש און אונטער זיין רעדאקציע דערשיינט דער ערשטער אויסטראליש-יידישער אלמאנאך. דאס איז געווען דאס ערשטע יידישע בוך, וואס איז דערשינען אין אויסטראליע. אין מעלבורן האט ראָוויטש פארענדיקט זיין באַרימט בוך לידער „קאנטינענט און אקעאנען“. ער איז דער ערשטער „קאפיטאן קוק“, וואס האט אנטדעקט אויסטראליע פאר דער יידישער וועלט. אדאנק זיינע בריוו, געדרוקט אין דער וואַרשעווער „פאלקסצייטונג“, האט מען געפונען א ניי לאַנד פאר יידישער עמיגראציע. אין 1935 זענען די טויערן פון אויסטראליע, צוליב דער ווירטשאַפֿטלעכער לאַגע פון לאַנד, געווען געשלאסן, אבער ווען מיט צוויי דריי יאר שפעטער ווערן די באַדינגונגען לייכטער, מערקט זיך טאקע א פאָרגרעסערטע יידישע אימיגראציע קיין אויסטראליע.

אין 1938 באַזעצט זיך יוסף גיליגיש אין מעלבורן. פריער פירט ער דורך א געלט־אקציע פאר די „צישא-שולן אין פוילן, שפעטער נעמט ער איבער די לייטונג פון דער יידישער שול. (ראָוויטש האט שוין דעמאלט געהאט פארלאזט אויסטראליע). אונטער זיין אַנפירערשאַפט און אדאנט דער פאָרגרעסערטער יידישער אימיגראציע, איז די קליינע יידישע שול, וואס האט די ערשטע צייטן געהאט ס'ה 30 קינדער, אויסגעוואקסן צו צוויי שולן: די י. 5. פּרזישול און די שלום עליכם-שול, מיט צוויי קינדער-גערטנער אין צוויי אייגענע גרויסע געביידעס, ווו עס לערנען זיך 500 קינדער. גיליגישעס נאמען איז געווארן אידענטיפיצירט מיט דער שול: די עלטערן פלעגן זי רופן די גיליגיש-שול. ער איז געווארן דער אנער-קענטער לעקטאר וועגן פראבלעמען פון יידישער ליטעראַטור, קולטור און פּעדאגאָגיק. הונדערטער און טויזנטער האבן זיך צוגעהערט צו זיינע לעקציעס.

זאל ביי דער געלעגנהייט דערמאנט ווערן איין עפיזאד וועגן דער ראל פון דער יידישער שול, וואס איז אפגעדרוקט אין דער יובלאַיאַנסאַבע „25 יאר י. 5. פּרזישול אין מעלבורן“:

„געווען איז דאס אין דער מלחמה-צייט. דער קינדער-כאַר, אונטער דער אַנפירונג פון פריינד פנחס שאַרף האט געהאט איינגע-זונגען פיל פּאַלקס-לידער, מיט וועלכע נישט איין כאר פון דער וואַקסענע האט געקאנט שטאַלצירן. האט מען זיך געוואנדן צו דער לאַקאַלער מלוכהשער ראַדיאָ-סטאַציע, צי זיי זענען גרייט צו דער-לויבן דעם שול-כאַר צו געבן א ראַדיאָ-אוידיציע. מען האט זיך גע-קווענקלט, אבער שפעטער האבן זיי איינגעשטימט. דער אַרויסטריט

האט געהאט א גרויסן דערפאלג. מיט א יאָר שפעטער, מיט פרישע לידער האט מען זיך נאך אַמאל געוואַנדן וועגן אַן אוידיציע. זיי זענען גלייך מסכים געווען. אבער די אויספירונג איז געווען אַ ביסל אַנדערש, — מען האט געזונגען פון דער „קדימה“-געביידע. דער זאַל איז געווען אַנגעפאַקט מיט הונדערטער צוהערער, אבער בעתו זינגען — אַ טויט־שטילקייט. דאָס יידישע ליד איז דאָס מאָל גע-וואָרן טראַנסמיטירט, נישט בלויז איבער גאַנץ אויסטראַליע, נאָר אויך צו אַלע פּאַציפישע אינזלען, ווו ס'האַבן זיך דעמאלט געפונען די אויסטראַלישע און אַמעריקאַנער אַרמיען. דער דערפאלג — א קאַלאַסאַלער. אין מיטן פון אונדזער גרויסן הורבן, ווען יידיש לעבן איז פאַרנאַזעוועט געוואָרן, האט מען געקאנט הערן אויף די כוואַליעס פון ראַדיאָ איבער דער גאַרער וועלט דאָס געזאַנג פון יידישן ליד, אַז מיר לעבן ווייטער...“

„מיר האבן דערהאַלטן פיל דאַנק־בריוו נישט בלויז פון מעל-בורן, נאָר אויך פון דער גרויסער וועלט פאר דער גרויסער הנאה, וואָס מיר האבן פאַרשאַפט.“

אין דעם זעלבן יאָר קומט אויף א באַזוך דער קינסטלער יעקב ווייסליץ און מיט א יאָר שפעטער די בינע־קינסטלערין רחל האַלצער. די וועלט־מלחמה האט ביידע פאַרהאַלטן אין אויסטראַליע און שפעטער איז שוין נישט געווען צו וועמען צוריק צו פאַרן... עס דאַרף דאָ אונטער-געשטראַכן ווערן זייער גרויסער צושטייער פאַרן היגן יידישן נאַציאָנאַלן קולטור־לעבן. מיט זייערע וואַרט־קאַנצערטן און טעאַטער־פאַרשטעלונגען, מיט זייערע אַרויסטריטן אויף גרויסע יידישע אימפרעזעס האבן זיי גע-וועקט דרך ארץ צום יידישן וואַרט.


הילף און אימיגראציע

עס רוקן זיך אונטער די יאָרן פון אונדזער גרויסן פאַלקס־הורבן. פון דער אַלטער היים, פון פוילן, קומען אַן טרויעריקע גרוסן. דאָס לאַנד ווערט פאַשוזירט, די יידישע פאַלקס־מאַסן פאַופערזירט. די פליכטן צו העלפן אונדזערע ברודער וואַקסן. עס שאַפט זיך א קאַמיטעט א.נ. „פויליש יידישער הילפס־פאַנד“ אונטער דער אַנפירונג פון פאַרשטאַרבענעם אַרטור ראָזן. עס ווערן געזאַמלט הונדערטער פונטן.

אין דער זעלבער צייט אנטשטייט א ברענענדיק פראבלעם פון עמיי-גראַציע פאַר יידישע פליטים פון דייטשלאַנד, עסטרייך, טשעכאסלאַוואַקיע. צענער טויזנטער יידן, זענען געצוונגען צו אַנטלויפן פון נאַצי־רעזשים.

ווי פון א פייער. ווהיו צו לויפן איז נישטא. די טויערן פון די אימי-
 גראציע-לענדער זענען כמעט געשלאסן. עם ווערט אז אינטערנאציאנאל
 פראבלעם, מיט וועלכן די דעמאקראטישע וועלט מוז זיך פאראינטערעסירן.
 אויף דער עוויאנער לאנפערענץ אין 1938, וואס איז ספעציעל פאר
 דעם צוועק גערופן געווארן, פארפליכטעט זיך די אויסטראלישע רעגירונג
 ארויסצוגעבן 15 טויזנט אריינפארדערלויבענישן אין משך פון דריי יאר,
 צו פינף טויזנט יערלעך. די אויסטראלישע רעגירונג אז די ארטיקע
 עפנטלעכע מיינונג בכלל, איז נישט געווען גענויגט צו א גרעסערע,
 נישט-בריטישער אימיגראציע. צוליב דעם מלחמה-אויסברוד אין 1939
 באווייזן זיך צו ראטעווען ס"ה 7500 פליטים. צוויי דריטל פון זיי בא-
 זעצן זיך אין סידנע, די רעשט אין מעלבורן. אין דער זעלבער צייט
 מערקט זיך אז אימיגראציע פון פוילישע יידן, וועלכע באזעצן זיך אין
 מעלבורן, פונקט אין א פארקערטער פראפארץ.
 אויב די יידיש-פוילישע אימיגראציע איז געווען א נארמאלע, גע-
 ספאנסערט פון די ארטיקע קרובים, האט די יידיש-דייטשע אימיגראציע
 געמוזט אנקומען צו געזעלשאפטלעכער הילף. פאר דעם צוועק שאפט זיך
 א קאמיטעט א.נ. „וועלפער-סאסייטי“.

די מלחמה ברעכט אויס און די גאנצע אימיגראציע איז אפגעשטעלט
 געווארן. עם באווייזן זיך בלויז צו ראטעווען עטלעכע זיבעציק פליטים
 פון פוילן, וועלכע זענען אנגעקומען אהער דורך רוסלאנד און יאפאן.



די געביידע פון יידישן הילפס-פאנד

עם וואלטן זיכער נאך פיל מער געקאנט זיך ראטעווען, אויב יאפאן
 וואלט נישט אריין אין דער מלחמה. די אלע, וועלכע זענען דארטן גע-
 בליבן שטעקן, זענען שפעטער אינטערנירט געווארן אין א געטא אין
 שאנכיי.

בעת דער מלחמה איז פארגעקומען נאך אז עמיגראציע, מיר וועלן
 זי אנרופן א „מאדנע“, א פיינלעכע אימיגראציע, וואס איז געווען כאראק-
 טעריסטיש פאר יענער צייט. פיל דייטשע יידן, וועלכע האבן זיך גערא-
 טעוועט פון זייער „היים“ קיין ענגלאנד, זענען דארטן בעת דער מלחמה
 אינטערנירט געווארן אלס בירגער פון שונאם לאנד... אזוי ווי ענגלאנד,
 צוליב דער געשפאנטער לאגע אין לאנד, האט מורא געהאט צו האבן ביי
 זיך א „פרעמדן“ עלעמענט, האט מען זיי צוזאמען מיט געפאנגענע סאל-
 דאטן איבערגעשיקט קיין אויסטראליע און דא אויף דאס ניי אינטערנירט
 אין ספעציעל באשטימטע לאגערן. פארשטייט זיך, אז דער ארטיקער
 יידישער ישוב האט אלץ געטאן, כדי צו באפרייען די יידן און זיי ווערן
 אלע מיט דער צייט באפרייט. אזוי האבן זיך אויף א דראמאטישן אופן
 געראטעוועט אין אויסטראליע טויזנטער דייטשע יידן.

נאכמלחמהדיקע פראבלעמען — הילף און אימיגראציע

די בלוטיקע מלחמה ענדיקט זיך און אונזער טראגעדיע אנטפלעקט
 זיך אין איר גאנצן גרויל. דער מעלבורנער ישוב דערפילט מיט אלע



ווארשטאט פאר עלטערע מענטשן ביים יידישן הילפס-פאנד

ווינע הושים. אז עס דארף אלץ געמאן ווערן, כדי צו ראטעווען די שארית הפליטה, סיי דורך דירעקטע הילף מיט געלט, מעדיקאמענטן און פעקלעך, סיי דורך אימיגראציע און רעהאביליטאציע. דער באדן פאר דער ארבעט אין שוין צוגעגרייט געווארן פיל פריער, אידער דער בלויז טיקער פארהאנג האט זיך אויפגעהויבן. אונטער דער אנפירונג פון לעא פינק אנטשטייט א הילפספאנדקאמיטעט, וואס שרייבט אריון א הערלעך קאפיטל אין דער געשיכטע פון אונדזער ישוב. צענדליקער און צענדליקער יידן האבן זיך געשטעלט צו דער דיספאזיציע פון דעם קאמיטעט. מיר קענען נישט אויסרעכענען אלעמען, וואס האבן צוגעלייגט א האנט, אבער פאר איינעם וועלן מיר מאכן אן אויסנאם: דער פארשטארבענער דוד אבואץ. ער איז אין יענער צייט געווען די טרייב-קראפט, דער דינאמישער מאטאר פון דער ארבעט. דאס יידישע מעלבארו, פראפאגאנדא-על גענומען צו דער גרויס פון ישוב, איז געווען אויפן ערשטן ארט אין דער יידישער וועלט אין געבן הילף. דאס האבן באשטעטיקט די יידישע הילפס-אינסטיטוציעס, ווי דער „רושאניט" און „האיאס". דער הילפספאנד איז אויסגעוואקסן אין די שפעטערדיקע יארן צו איינער פון די פונדאמענטאלסטע אינסטיטוציעס פון אונדזער ישוב. גענויער וועגן אים וועט נאך שפעטער אויסקומען צו דערציילן.

דערווייל זאמלט זיך די געראטעוועטע שארית הפליטה אין פוילן און אין די פארשידענע לאגערן אין דייטשלאנד און אנדערע לענדער. עס איז געקומען די צייט זיי איבערצווידלען. אויך אויסטראליע דארף ארייננעמען א טייל פון זיי. דער פרעזידענט, מר. מיוועל, פון דעם מעלבארנער „ער-וויזארי-בארד" (אזוי האט דעמאלט געהייסן אונדזער קהילה) ווענדעט זיך מיט א מעמאראנדום צום דעמאלטיקן אימיגראציע-מיניסטער פון דער לייבארדעגירונג, מר. ארטור קאלוועל, צו דערמעגלעכן א געוויסע יידישע אימיגראציע, וואס זאל טיילווייז לינדערן די אנגעווייטאקטע פראבלעמען פון דער שארית הפליטה. די ווענדונג האט געטראפן אויף א גינסטיקן באדן אין דער נאכמלחמהדיקער אריענטאציע.

אין די אויסטראלישע רעגירונגס-קרייזן איז אין יענער צייט פאר געקומען אן ענדערונג אין דער אימיגראציע-פאליטיק. ביז דער מלחמה איז די לייבארדעגירונג, ווי די גאנצע אויסטראלישע עפנטלעכע מיינונג, געווען קעגן א פארגרעסערטער אימיגראציע בכלל, און פון א נישט-בריטישער כפרט. מ'האט געהאלטן, אז די פרעמדע עלעמענטן, די „פאר-ריינערס", נעמען צו דעם ארבעטס-פאסטן און דאס ביסן פון מויל פון די אויסטראליע, נישט טראכטנדיק, אז דער אויסטראלישער קאנטינענט איז אזוי גרויס ווי איראפע מיט ס"ה זיבן מיליאן מענטשן. אין צפון,

אין אזיע געפינט זיך א מיליאן מענטשן מיט א שנעלן נאטירלעכן צו-וואקס, וואס זוכן פרישע אויסוואנדערונגס-פלעצער. מען האט געלעבט אין א „פולס-פאראדיס" און מ'האט זיך דערביי געטראכט, אז דער ענגלישער פלאט וועט שוין פארהיטן אויסטראליע פון א פרעמדער אינ-וואזיע.

פינצטערע וואלקנס האבן זיך אבער אויסגעשפרייט איבערן אויסטרא-לישן הימל, ווען דער יאפאנישער פלאט האט זיך אין דער לעצטער מלחמה דערנענטערט צו די אויסטראלישע ברעגעס. די מוטער-ענגלאנד, וואס איז אליוו געווען איינגעטונקען איבערן קאפ אין אירע אייגענע דאגות סיי אין איראפע, סיי אין אפריקע, האט כמעט גארנישט געקאנט העלפן אויסטראליע. איר פלאט, וואס איז געשטאנען אין מאלאיא און סינגאפור און האט געדארפט פארהיטן אויסטראליע פון אן עווענטועלן איבערפאל פון צפון, איז צעוועזט און דערטרונקען געווארן פון דעם יאפאנישן לופט-פלאט. די יאפאנישע עראפלאנען האבן באמבארדירט דעם אויסטראלישן צפון-פארט, דארוויי. עלנט, איינזאם און פארלאזן אין גע-בליבן דער גרויסער אויסטראלישער קאנטינענט אין זיין גורלדיקער שעה. בלויז א נס האט געראטעוועט דאס לאנד פון דער יאפאנישער אינוואזיע. אמעריקע האט אין געציילטע וואכן אריבערגעפירט א מיליאניקע ארמיי קיין אויסטראליע און פארהאלטן דעם פאראויסמארש פון די יאפאנער.

די דאזיקע טעג פון גרויסער סכנה האבן געגעבן א ביטערע און באלענדדיקע לעקציע. די רעגירונגס-קרייזן, ווי בכלל אלע פאליטישע פאר-בייען זענען געקומען צו דער איבערצייגונג, אז די לאגע מוז דאריקאל געענדערט ווערן, און דער באגאנגענער פעלער מוז אויסגעבעסערט ווערן: אויסטראליע מוז אויף שנעל באפעלקערט ווערן, סיי דורך א נאטירלעכן צוואקס, סיי דורך אימיגראציע.

אין דער צייט איז אנגעקומען אונדזער מעמאראנדום צו עפענען די טויערן פון אויסטראליע פאר א יידישער איינוואנדערונג. די ווענדונג איז געווען אויף דער ליניע פון דער נייער פאליטיק, דערביי מוז אונטער-געשטראכן ווערן, אז דער אימיגראציע-מיניסטער, קאלוועל, האט זיך ארויסגעוויזן נישט בלויז פאר א גרויסן שטאטס-מאן, נאר אויך א גרויסער הומאניטאריער אין באצוג צו אונדזערע ספעציפישע יידישע פראבלעמען, פאר וועלכע מיר זענען אים דאנקבאר.

דאנק דער נאכמלחמהדיקער אימיגראציע איז אונדזער ישוב שטארק געוואקסן. ער האט זיך פאר די לעצטע 15—16 יאר מער ווי פארטאפלט. פון קארגע דרייסיק טויזנט נפשות איז ער דערגאנגען צו איבער זעכציג טויזנט.

יידיש לעבן אין העלבורן

זיי אלס „האסטעלס“, ווו עס האבן געפונען א צייטווייליקע היים פיל פון די נייגעקומענע. די „אינוויינער“ פון די הייזער האבן זיך כסדר גע-טוישט, ווייל די „אלטע“ האבן געדארפט פריי מאכן דעם פלאץ פאר די פרישצוגערייזטע. אייניקע פון זיי וויינען דארט ביזן היינטיקן טאג, ווייל זיי האבן נישט קיין מעגלעכקייטן צוצוקומען צו א זעלבסטשטענ-דיקער וויינונג.

דאס אימיגראציע-געזעץ האט פאראויסגעזען, אז א „פערמיט“ אריינצוקומען קיין אויסטראליע קען מען באקומען נאר פאר נאענטע קרובים, ביז א קוזין און נישט ווייטער. די סיבה איז געווען, דער אימי-גראנט זאל נישט פאלן צו לאסט דער מלוכה ד.ה. דער קרוב איז פאר אים פאראנטווארטלעך. אבער ווו נעמט מען אזוי פיל נאענטע קרובים, און ראטעווען דאס, וואס איז געבליבן, האט מען געמוזט. זענען אנטשטא-נען נאענטע קרובים, קוזינען... דער אימיגראציע-דעפארטאמענט האט פארשטאנען און געקוקט אויף דעם דורך די פינגער. אויסער דעם האט די רעגירונג ארויסגעגעבן „פערמיטן“ פאר פיל יידן, וואס זענען געווארן „געספאנסערט“ דורך דער צענטראלע פון אויסטראלישן יידנטום. דער „האיאס“ און „דושיאינט“, וועלכע האבן אנגעפירט מיט דער רעהאבילי-טיאציע און איבערזידלונג פון די יידן אין די לאנדערן, האבן פארטיילט א טייל פון זיי קיין סידנעי, און א טייל קיין מעלבורן. אויך סידנעי האט שוין אין דער צייט געהאט אירע „האסטעלס“. ווען אבער די שיפן מיט די פליטים האבן פארענקערט אין מעלבורן אויף א טאג, כדי אראפצולאזן די „מעלבורנער“, האבן די „סידנעיער“ אין פיל פאלן געזאגט — „מיר פארן נישט ווייטער, מיר ווילן אויך פארבלייבן אין מעלבורן“. אלע אונדזרע ארגומענטן, אז אין סידנעי ווארטן אויף זיי אויך גוטע יידן, אז דארטן זענען דא „האסטעלס“ מיט ארבעטס-פלעצער, אז די מעלבור-נער „הייזער“ זענען איבערפולט און מיר קענען זיי נישט אויפנעמען, האבן נישט געהאלפן. מ'האט געמוזט אויף שנעל לויפן צו דער שיה ארויסצוגעמען פון די שיה-קעלערן זייער באגאזש.

ביים הילפס-פאנד עקזיסטירט א שטענדיקע סאציאלע הילפס-פא-מיסיע, וואס גיט דירעקטע הילף וועכנטלעך יעדן איינעם פון די ניי-געקומענע און אפילו שוין לאנג-איינגעזעסענע אין פאל פון קראנקהייט, אדער ארבעטסלאזיקייט. כדי צו האבן א באגריף צו וואס פארא פארנעם עס דערנייט די סאציאלע הילף, קען דינען די פאלגנדיקע ציפער: אין דעם יאר 1962/63 איז פארטיילט געווארן א סומע פון קנאפע דרייסיק טויזנט פונט.


ביי דעם קאמיטעט איז אויך דא א פאנד פאר הלוואות, ווען מ'זאל

א גרויסע ראל האבן דערביי געשפילט די ניי-אנטשטאנענע לאנדס-מאנשאפטן, ווי די ביאליסטאקער, לאדזשער, ווארשעווער, זשעלעכאווער, ראדאמער און פיל אנדערע. דער סענטימענט און בענקשאפט צו דער הייס-שטאט האט דערמעגלעכט דאס קומען פון הונדערטער און טויזנטער אימיגראנטן. די איינגעזעסענע יידן האבן אין זייער מערהייט פארלוירן אין דעם חורבן די אייגענע קרובים און די פליטים האבן קיינעם נישט געהאט דא. עס איז אבער געווען גענוג, וואס מען האט זיך געקאנט פון אמאל, אדער אפילו בלויז אז אנווייזונג, אז מען שטאמט פון דער זעלבער שטאט, עס זאל אלץ געטאן ווערן, כדי די ווענדונג פון א לאנדסמאן זאל באפרידיקט ווערן. אייניקע לאנדסמאנשאפטן, ווי די ביאליסטאקער, און א געוויסע צייט שפעטער אויך די ווארשעווער און ראדאמער, האבן געקויפט גרויסע הייזער, כדי צו דערמעגלעכן די נייע אימיגראנטן צו זייער קומען צו האבן א דאך איבערן קאפ. ווען מען נעמט אין אכט דעם דוהק אין וויינונגען אין יענער צייט, וועט מען פארשטיין וואס פארא גרויסע הילף עס איז געווען פאר די פרישגעקומענע. די לאנדס-מאנשאפטן האבן אויך געשאפן אייגענע פאנדרן צו העלפן זייערע לאנדס-לייט אין פאל פון א נויט, אדער שטעלן זיי אויף די פיס דורך איינאר-דענען א געשעפט אדער א ווארשטאט.

אויך די בונדישע ארגאניזאציע אין מעלבורן האט פארדינסטן ביים מאכן פערמיטן. זי איז געווען די ערשטע, וואס האט באקומען פון מיניס-טער קאלוועל פערמיטן פאר עטלעכע דרייסיק שאנכיער פליטים, וואס האבן זיך געפונען דארטן די גאנצע צייט פון דער מלחמה. הונדערטער און הונדערטער יידן פון פארשידענע לאנדערן זענען ראנקבאר דער בונדי-שער ארגאניזאציע פאר ברענגען זיי קיין אויסטראליע. ספעציעלע פאר-דינסטן ביים באקומען פערמיטן פאר די דאזיקע פליטים האט געהאט דער פארייניגטער יעקב וואקס.

די ראל פון הילפס-פאנד

איבער די אלע הילפס-גרופן שטייט דער מעלבורנער הילפס-פאנד, וואס קאארדינירט און פירט פאקטיש אז מיט דער גאנצער הילפס-ארבעט, וואס איז אויסגעוואקסן צו א ריזן-פארנעם אין דעם נאכמלחמה-דיקן פערריאד, דורך דעם הילפס-פאנד זענען געקומען טויזנטער יידן פון פאר-שידענע לאנדערן, פון דייטשלאנד און פון ווייטן רוסלאנד און פוילן. פאר פיל פון זיי באזארגט דער „דושיאינט“ און „האיאס“ די ריזע-הוצאות. דער הילפס-פאנד האט געקויפט פינף גרויסע הייזער און איינגעארדנט



דער גרויסער יידישער ספאָרט-קלוב „איינזשעקס“ אין מעלבורן

צוזאמענרעכענענע אלע עקזיסטידנדיקע פארמען פון הלוואות, וואס געפינען זיך אונטער דער אפטרופסות פון הילפס-פאנד, ווי די גמילת-חסידים-קאסע, נאָראַנטיעס אין בענק פאר אַ „אווערדראַפּט“ א.א.וו. באַרגט מען אויס אין איין יאר איבער 200 טויזנט פונט.

מ'האט אויפגעבויט א קינדער-אנשטאַלט פאַר יתומים און פאַרלאַ-זענע קינדער פאַר 80 טויזנט פונט. איצט איז דער הילפס-פאנד צוגע-טראָטן בויען דירות פאַר עלטערע מענטשן (עס האָט נישט קיין שייכות מיטן מושב-זקנים-הויה) אין ווערט פון 100 טויזנט פונט. ס'איז אויך געשאַפן געוואָרן א וואַרשטאַט פאַר אלטע לייט, וואָס זענען נישט אימ-שטאַנד צו אַרבעטן אין א נאַרמאַלער פאַבריק. ס'איז אַבער נויטיק, זיי זאַלן זיין באַשעפטיקט ביי אַ אַרבעט צו באַרואיקן זייערע נערוון. זייער איינקונפּט דעקט בלויז א העלפט פון די פאַקטישע אויסגאַבן. די רעשט ווערט סובסידירט פון הילפס-פאנד. ביים היינטיקן טאַג זענען באַשעפ-טיקט אין דעם וואַרשטאַט ביי 58 עלטערע מענטשן פון ביידע געשלעכטער.

זאַל ביי דער געלעגנהייט דערמאַנט ווערן אויך דאַס מושב-זקנים-הויה א.נ. די מאַנטעפיאַרע היים. זי עקזיסטירט שוין ביי א הונדערט יאַר, זי איז אויסגעוואַקסן אין פאַרלויה פון דער צייט צו א גרויסער און וויכטיקער אינסטיטוציע. לעצטנס איז צוגעבויט געוואָרן א פרישער פליגל פון 4 שטאַקן אין ווערט פון 200 טויזנט פונט. צו דער דערעפּענונג פון דעם נייעם בנין איז געקומען דער פרעמיער-מיניסטער, סער ראַבערט מענזיס צו באַגריסן אין נאַמען פון דער אויסטראַלישער פּעדעראַלער רע-גירונג. היינט-צוטאָג זענען דאַרטן דאָ ביי הונדערט עלטערע מענטשן און ס'איז פאַראויסגעזען צו קענען אריינגעמען אַרום 150.

אויך דער יידישער אַרבעטער-קאַמיטעט איז אַמעריקע האָט בייגע-שטייערט אין נעבן הילף דער נייער יידישער עמיגראַציע. אין דער שטיגל, דורך דער פאַרמיטלונג פון פאַרשטאַרבנעם יעקב וואַקס, האָט מען גע-טיילט דירעקטע הילף נויט-באַדערפטיקע. דער אַרבעטער-קאַמיטעט האָט אויך אסיגנירט פיר טויזנט פונט צו דער דיספּאָזיציע פון הילפס-פאנד צו קויפן אַ הויז פאַר אַ „האַסטעל“ צו באַזעצן פרישע אימיגראַנטן.

וואָקס פון ישוב


אין דעם נאַכמלחמהדיקן פּעריאָד זענען קיין מעלבורן אריינגעקומען אַרום 18 טויזנט יידישע אימיגראַנטן, וואָס האָבן מער ווי פאַרטאַפּלט אונדזער ישוב. זייענדיק אין זייער מערהייט פוילישע אַדער מזרח-איייראַ-פּעאַישע יידן בכלל, האָבן זיי משפיע געווען מיט זייער מענטאַליטעט

און פארנעם דאס היגע יידישע לעבן, געבנדיק עס א מער פאלקסטימלעכן און יידישלעכן כאראקטער. זיי האבן אין פיל הינזיכטן געענדערט דאס פנים פונעם ישוב. אויב ביז איצט פלעגן די גאנצע דעה אין היגן געזעל-שאפטלעכן לעבן האבן די אסימילאטאריש-יהודישע עלעמענטן, האבן די לעצטע אנגעהויבן צו שפילן די צווייטע פידל.

מיט דעם פאנאנדעררווקס און פאנאנדערבוי פון דער שטאט קומט אויך באר אן אנדערע עמיגראציע. מען פארלאזט די אלטע שטאט-ראיאָנען, ווי קארלטאן, בראַנזוויק א.א. אוו מען באַזעצט זיך אין ניי-יאַנט-שטאָנענע פארשטעט, אין פריש-אויפגעבויעטע הייזער. עס אַנטשטייען דארט פרישע רעליגיעזע קאָנרעגאַציעס מיט אייגענע שולן און רבנים, און ביי זיי א ריי דערציאונגס-אַנשטאַלטן. מיר האבן איצט שוין נישט בלויז די פריער-דערמאנטע צוגאב-שולן ווי די י.ל. פריץ און שלום עליכם-שולן, נאר פיל אנדערע, וואס שטייען אונטערן איינפלוס פון פארשידענע געזעלשאפטלעכע און רעליגיעזע ריכטונגען, ווי קאָלפילד תלמוד תורה, עלוווד תלמוד תורה, טעמפל בית ישראל, ליובאַוויטשער ישיבה, עדת-ישראל, מוריה-קאלעדזש, מאונט סקאפוס שול, ביאליק-שול און פיל אַנדערע. מיר קענען זיך נישט אפשטעלן אויף יעדער שול באַזונדער, דאָס וואלט פאַרנומען צו פיל פלאַץ. אבער וועגן איינער מוז מען מאַכן אַן אויסנאַם. דאָס איז די טעגלעכע שול א.נ. „מאַונט סקאַפּוס“.

עס קענען זיין פארשידענע מיינונגען וועגן כאַראַקטער פון דער שול, צי זי באַפרידיקט מיט איר דערציאונגס-פראַגראַם דעם יידיש-וועלטלעכן און נאַציאָנאַלן סעקטאר פון אונדזער ישוב. נישט דאָ איז דער פלאַץ וועגן דעם צו רעדן. מען מוז אַבער צוגעבן, אַז די שול איז אַ גרויסער דערציאונגס-אַנשטאַלט, מיט אייגענע שול-געביידעס אין ווערט פון איבער אַ האַלבן מיליאָן פונט. איר יערלעכער בודזשעט באַטרעפט אַרום 200 טויזנט פונט. דארט לערנען זיך 15 הונדערט קינדער — פון קינדערגאַרטן ביזן אַרויסלאַז-קלאַס. שוין געהאַט אייניקע מאַטורע-אַרויס-לאַזן. דער פאַקט, וואָס יידישע קינדער באַקומען זייערע אַלגעמיינע און יידישע דערציאונג אין אַן אייגענער יידישער סביבה האַט אַ גרויסע באַ-דייטונג פאַרן קאַמף קעגן אַסימילאַציע.

מען מוז מיט צופרידנקייט פעסטשטעלן, אַז כמעט פיר טויזנט קינדער באַקומען אין דער אַדער אנדערער פאַרם א יידישע דערציאונג. בלויז אַ קליינער טייל באַקומט בכלל נישט קיין שום יידישע דערציאונג. די אַלע שול-בנינים, וואָס זענען אויפגעבויעט געוואָרן ספּעציעל פאַר יידישער דערציאונג דערנייען אין ווערט ביז איין מיליאָן פונט.



דער לעצטער פון דער יידישער קונסט-גאלעריע אין פון בראַנזוויק

די יידישע געזעלשאפטלעכקייט

די יוגנט אין מעלבורן איז ארגאניזירט אויף א געהעריקן אופן. ס'איז כמעט נישטא קיין איין יוגנטלעכער, וואס זאל אין אזא אדער אז אנדער פארם נישט געהערן צו א געוויסער יידישער יוגנט־ארגאניזאציע. דאס האט א גרויסע באדייטונג אין צעמענטירן נאציאנאל אונדזער ישוב און אפשר אויך די סיבה פון דעם, וואס עס קומען פאר אזוי ווייניק געמישטע חתונות, ווי פארביק ס'איז אונדזער יידיש לעבן, אזוי פארשידנארטיס זענען אויך די יוגנט־ארגאניזאציעס: — די אומפארטייאישע ספארט־ארגאניזאציע, „אידוועקס" מיט א גרויסער מיטגלידערשאפט, די רעליגיעזע בני־עקיבא, די ציוניסטישע „הכונים", „השומר־הצעיר" און „בית־ר", „סקיף", „צוקונפט" ביים „בונד" א.א. די אלע יוגנט־גרופן פירן אז אינעם טענסיווע טעטיקייט, ווען עס קומען די זומער־פעריען ארדנט יעדע יוגנט־ארגאניזאציע איין איר אייגענעם זומער־לאגער, ווו די יוגנטלעכע פארברענגען אייניקע וואכן צוזאמען אונטער דער אויפזיכט פון זייערע פירער.

נאר מער פילפארביק איז דאס געזעלשאפטלעכע לעבן פון די דער־וואקסענע מיט אלע קאנסעקווענצן פון רעליגיעזע און פארטייאיש־פאליטישע שטרייטן. אין דער רעליגיעזער וועלט קומט פאר א גרויסע „מלחמה" צווישן די ארטאדאקסישע יידן, וועלכע באשטייען הויפטזעכלעך פון מזרח־איראפע און די ליבעראלן פון עסטרייך־טשעכאסלאוואקיש־דייטשן אפ־שטאם. נישט דא איז דער פלאץ צו באהאנדלען זייערע חילוקי־דעות. ס'איז נישט בלויז אז אויסטראלישער ענין, אויך אין אמעריקע קומען פאר די זעלבע מחלוקות. ס'איז בלויז ווערט צו דערמאנען א פאקט, וואס אילוסטרירט ווי ווייט עס דערגייט צווישן זיי די שנהא, אז ארטא־דאקסישער רב האט זיך אפגעזאגט ארויסצוטרעטן אויף א געמאט־טרויער־אונט, ווייל פון דער זעלבער טריבונע האט אויך געדארפט רעדן דער רב פון דער ליבעראלער שול... לעצטנס איז די באציאונג פון די ארטא־דאקסן צו די ליבעראלן געווארן עטוואס מער טאלעראנט.

אין דעם וועלטלעכן סעקטאר גייט אויפן ערשטן ארט לויטן איינפלוס די ציוניסטישע ארגאניזאציע מיט אלע אירע ריכטונגען, ווי די אלגעמיינע ציוניסטן, מזרחי, רעוויזיאניסטן, פועלי־ציון און וויצ"א. זיי אלע זענען פארטראטן אין דעם ציוניסטישן סטייט־ראט. זייער געזעלשאפטלעכע ארבעט באשטייט הויפטזעכלעך אין זאמלען געלט פאר ישראל, וואס ברענגט גרויסע סומען. דער ישראל־אפיל, קרוניקמת און וויצ"א זאמלען העכער 300 טויזנט פונט יערלעך, א גרויסער טייל פון דער יוגנט איז אנגעשלאסן אין די ציוניסטישע יוגנט־ארגאניזאציעס.

די בונדישע ארגאניזאציע איז אויסגעוואקסן אין דעם נאכמלחמה־דיקן פעריאד צו א גרויסן געזעלשאפטלעכן כוח. בונדיסטן זענען טעטיק אין היגן יידישן לעבן. מען זעט זיי אין א ריי יידישע ארגאניזאציעס, ווי „קדימה", יידישע שולן, הילפס־פאנד, לאנדסמאנשאפטן א.א.

מיר האבן נאך א פאליטישע גרופע, דער א"ג, פראגרעסיווער צענטער, אונטערן איינפלוס פון יידישע קאמוניסטן און דעם „קאנסול" צו באקעמפן אנטיסעמיטיזם און פאשיזם, — א לינקע פראנט־ארגאניזאציע. זיי זענען היינט איזאלירט און מען לאזט זיי נישט צו צו דער אנפירונג פון די יידישע אינסטיטוציעס. געווען אבער אנדערע צייטן אין דער נישט־לאנגער פארגאנגענהייט, ווען זיי האבן באהערשט דאס יידישע לעבן און באלעבאטעוועט אין דער „קדימה", „בארד אף דעפויטיס" א.א. דער שטראם פון דער נייער אימיגראציע פון די סאוועטישע פארשיקונגס־לאגערן מיט זייערע ביטערע דערפארונגען פון רוסלאנד, און די פארטי־ליקונג פון דעם נאציאנאלן און רעליגיעזן לעבן פון דעם יידיש־סאוועטישן ישוב האבן ענדלעך א סוף געמאכט צו זייער ממשלה.

ביי דער געלעגנהייט דארף דערמאנט ווערן די גרויסע ראל, וואס דער שרייבער י. ראפאפארט האט געשפילט אינעם קאמף מיט דער „יעור סעקציע". ער איז געקומען צו אונדז פון שאנכוי, ווו ער האט פארברענגט די מלחמה־יארן. זיין באזעצן זיך אין מעלבורן איז געווען א גרויסער געווינס פארן ישוב. ער האט דא ארויסגעגעבן אייניקע ביכער עסיען וועגן ליטעראטור, אלס רעדאקטאר פון די „יידישע נייעס" און שפעטער פון דער „יידישער פאסט" (דאס זענען די צוויי יידישע צייטונגען, וואס דערשיינען וועכנטלעך אין מעלבורן). האט ער מיט זיין וועכנטלעכן קאלום „איז פינטל אריין" פיל מיטגעהאלפן צו ווייזן דעם אמתן פנים פון קארמוניזם.

די לאנדסמאנשאפטן האבן אין די לעצטע יארן באקומען אז אלגעמיינע ארגאניזאציעלע ראם מיט דער אנטשטייאונג פון דער פערדעראציע פון די לאנדסמאנשאפטן. אדאנק דעם איז זייער צאל אויסגעוואקסן צו העכער 20. זיי ניבן זייער צושטייער צו פארשידענע טעטיקייטן פון דעם ישוב, און, דער עיקר, האלטן אויף די קולטור־טראדיציע פון מזרח־איי־ראפעאישן יידנטום.

פון די פיל נישט־אויסגערעכנטע אינסטיטוציעס דארף איינע אויסגעטיילט ווערן. דאס איז די „בני ברית", וואס ווירקט צווישן די ענגליש־דערנדיקע יידן. פארמעל איז זי א „לאדזש", אבער פאקטיש איז זי אז אינסטיטוציע מיט א פארצווייגטער קולטור־געזעלשאפטלעכער טעטיקייט אין ענגליש. זי פארמאגט אז אייגענע שיינע געביידע.

אין די לעצטע יארן איז געשאפן געווארן די יידישע קונסטגעזעלשאפט, וועלכע ציילט עטלעכע הונדערט מיטגלידער, צווישן ווי א גרעסערע צאל יונגלעכע, די געזעלשאפט פארנעמט זיך מיט פארשפרייטן קונסט צווישן יידן פון אונדזער ישוב און פירט איר ארבעט אין ענגליש, האט צו פארצייענען א ריי דערפאלגרייכע אונטערנעמונגען, באזונדערס אויפן געביט פון בילדער-אויסשטעלונג און טעאטער-אויפפירונגען.

עס בלייבט צו זען, צי די געזעלשאפט וועט זיך איינברענגן אין לעבן פון אונדזער ישוב, אדער זי וועט זיין בלויז א פארבייגייענדיקע דערשיינונג, ווי פיל אנדערע יידישע גרופעס, וועלכע האבן עקזיסטירט אין מעלבורן און זענען פארשוונדן געווארן.

אויף דעם ארט וואלט מען געדארפט שרייבן וועגן דער דאל פון דער „קדימה“ אין יידישן לעבן, אבער ווי עס איז שוין דערמאנט גע- ווארן, ווערט וועגן איר געשריבן אין דער אויסגאבע באזונדער.

„באָארד אָף דעפּיוטיס“

די יידישע קהילה אין אונדזער ישוב ווערט רעפרעזענטירט דורך דעם א"ג „באָארד אָף דעפּיוטיס“. דאָס איז די צענטראַלע אינסטאַנץ פון מעלבורנער קיבוץ, ווען מען זאגט „קהילה“, דאַרף מען דאָס נישט פאַר- שטיין אין דעם לעגאַל-רעכטלעכן זין, ווי זי איז געווען אַמאַל אין דער אַלטער היים. דאָרט איז זי געווען יורדיש גאַראַנטירט דורך דער מלוכה, אַלע יידן האָבן געמוזט צו איר געהערן. די „קהילה“ האָט געקאַנט באַ- שטייערן אירע מיטגלידער און אויפמאַנען דורך א געריכט, אויב עמיצער האָט זיך אָפּגעזאָגט דעם עטאַט צו באַצאַלן. אַנדערש איז דאָ זי באַשטייט פון א פּריוויליקן אַנשלוס פון די יידישע אינסטיטוציעס און קאַנגרע- נאַציעס, וואָס דעלעגירן זייערע פאַרשטייערס אין „באָארד“. אַזעלכע „באָארד אָף דעפּיוטיס“ געפינען זיך אין יעדער הויפּט-שטאַט פון די באַ- זונדערע אויסטראַלישע שטאַטן, חוץ אין מעלבורן, אויך אין סידנעי, בריזביין, אַדעלייד און פערט. אַלע צוזאַמען בילדן די אַלגעמיינע אויסט- ראַליש-יידישע רעפרעזענטאַנץ, דעם א"ג „עקזעקוטיוו-קאָנסול פון אויסט- ראַלישן יידנטום“. די אויסטראַלישע רעגירונג און אַנדערע אַפּיציעלע קערפּערשאַפּטן רעכענען זיך מיט דער דאָזיקער רעפרעזענטאַנץ. אין דער הינזיכט האָט דאָס אויסטראַלישע יידנטום פיל ווייטער אַוואַנסירט ווי דער יידישער ישוב אין די פאַראייניקטע שטאַטן פון צפון אַמעריקע. דאָרטן האַלט נאָר ווייט פון האָבן איין רעפרעזענטאַנץ, וואָס זאַל קענען רעדן אין נאַמען פון גאַנצן אַמעריקאַנער יידנטום.

אין דער פאַרמירונג פון די „באָארד אָף דעפּיוטיס“ אין די אַלע

שטעט, ווי אויך ביים שאַפן דעם „עקזעקוטיוו-קאָנסול“ האָט גרויסע פאַרדינסטן מר. מאָריס אשכנזי פון מעלבורן, א באַוואוסטער אַרוואַקאַט נישט בלויז ביי יידן, ווי אויך מר. סיד איינפּעלד פון סידנעי, געוועזע- נער לייבאַרדעפּוטאַט אין אויסטראַלישן פאַרלאַמענט.

די אויפנאַבן פון דעם „באָארד“ זענען — צו קאַדרינירן און רעדן לירן די פאַרשידענע טעטיקייטן פון די עקזיסטירנדיקע יידישע אינסטי- טוציעס, וואָס ווירקן און באַדינען די אַלע נויטן און באַדערפענישן פון קיבוץ, ווי דערציאונג, סאַציאַלע הילף, קולטור-אַרבעט, רעליגיעזע באַ- דערפענישן, סטאַטיסטיק א.א.וו. פאַרטיילן אַפּיל-פּעריאָדן פאַר געלט-זאַמל- לונגען; קאַמפּ קעגן אַנטיסעמיטיזם; „פאַבליקירליישינס“-אַרבעט און פיל אַנדערע אויפגאַבן.

דער „באָארד אָף דעפּיוטיס“ איז נישט קיין דעמאָקראַטיש-געוויילטע אינסטיטוציע אין דעם מאַדערנעם זין פון וואָרט: איין פּערזאָן — איין שטימ. די דעלעגאַטן ווערן געשיקט פון די אינסטיטוציעס, אַזוי ווי מען קען זיין און מ'איז א מיטגליד אין פאַרשידענע אינסטיטוציעס, ווערט די זעלכע פּערזאָן צווייפאַכיק אדער דרייפאַכיק פאַרטראַטן. דאָס שאַפט א נישט-פּראַפּאָרציאָנעלע פאַרטרעטונג און דער רעזולטאַט איז, אז די רעפרעזענטאַנץ שפיגלט נישט אַפּ די פאַקטישע געזעלשאַפטלעכע כוחות פון ישוב.

לאָנגע יארן איז אָנגעגאַנגען אַ גרויסער שטרייט אינעם „באָארד“ און אויך אויסער אים, צו דעמאָקראַטיזירן די צענטראַלע אינסטיטוציע. דעם קאַמפּ האָבן אָנגעפירט די פאַרשטייער פון דער „קדימה“, יידישע שולן, ווי בכלל דער יידיש-רענדיקער סעקטאַר. דער דאָזיקער קאַמפּ איז טיילווייז געקרוינט געוואָרן מיט דערפאַלג, צו די עקזיסטירנדיקע פאַר- שטייער פון די אינסטיטוציעס ווערן געוויילט איצט דורך דירעקטע וואַלן דעלעגאַטן, וועלכע מוזן באַקומען א מינימום פון 150 שטימען. אַזעלכע וואַלן קומען פאַר יעדע צוויי יאָר.

דער קאַמפּ פאַר יידיש

דער פּלענעם פון „באָארד“ איז געוואָרן די טריבונע, ווו עס קומען צום אויסדרוק אַלע פּראַבלעמען פון אונדזער ישוב. דער צוזאַמענשטעל פון „באָארד“ איז שוין היינט נישט דער זעלבער ווי אַמאַל אין „אדוויי- זערי-באָארד“, דער פאַרגייער פון „באָארד אָף דעפּיוטיס“, ווו די יאַהודים האָבן געהאַט די דעה: מיטן אַנקומען פון דער לעצטער אימיגראַציע האָט מען אָנגעהויבן צו זען דאָרט פּרישע מענטשן מיט נייע אידדיען. זיי האָבן אָנגעהויבן צו באַנוצן אויף די זיצונגען די יידישע שפּראַך. דאָס

איז נישט אנגעקומען אזוי לייכט. ס'איז אנגענאנגען א גרויסער קאמף צו געבן בירגער־רעכט דעם יידישן לשון. היינט רעדט מען אין „באָארד“ יידיש און די יידישע רעדעס ווערן גלייך איבערגעזעצט אויף ענגליש. ווייל די ענגליש־רעדנדיקע יידן, וועלכע פאַרשטייען נישט קיין יידיש, ווילן אויך וויסן, וואָס די יידיש־רעדנדיקע האָבן צו זאָגן...


דער קאמף פאַר יידיש אין „באָארד“ און אויסער אים האָט פיל געהאַלטן צו הויבן די השיבות פון דער שפראך אין דעם ישוב. בין לעצטנס פלעגט מען זעלמן הערן א יידיש ווארט אויף עפנטלעכע פאַר־זאַמלונגען; מען האָט געהאַלטן פון דער לאַזונג — „שטופט זיך נישט מיט יידיש אין דרויסן“. היינט קומט נישט פאַר כמעט קיין איין עפנט־לעכע אונטערנעמונג און א יידישער רעדע. פאַרקערט, די יידישע רעדע איז די אַטראַקציע. ס'איז ווערט ביי דער געלעגנהייט צו דערציילן אַ כאַראַקטעריסטישן פאַל: מיט אייניקע יאר צוריק האָט מען עפנטלעך געזענגט דעם ישראל־קאַנסול, מרדכי נוראק, צו זיין פאַרלאַזן אויס־טראַליע. ער רעדט אַ זייער שוואַכן יידיש, אָבער ביים געזעגענען זיך, ווילנדיק אויסדרוקן זיינע געפילן, האָט ער נאָר אַ פראַכטפולן ענגליש און גוטן העברעאיש, גערעדט אויך אייניקע מינוטן איז זיין שלעכטן יידיש. דער יידישער עולם האָט אים דערפאַר אַפּגעראַנקט מיט אַ גרויסער אוואַציע.

פאַציאָלער צוזאַמענשטעל פון ישוב

ווי עס איז שוין פריער אנגעוויזן געווארן, באַשטייט די מערהייט פון דעם מעלבורנער קיבוץ פון ניי־געקומענע. יידן זענען אַ פּעאיק פּאַלק און פאַרמאָגן די אייגנשאַפט פון קענען זיך אַריינפאַסן אין פאַרשידענע באַדינגונגען. נוצן זיי טאַקע אויס די גוטע ווירטשאַפטלעכע קאַניוקטור פון לאַנד און באַווייזן זיך עקאָנאָמיש נישט שלעכט איינצואַרדענען. די צאָל פון יידישע אַרבעטער איז אַ קליינע. די מערהייט פון ישוב האָט אייגענע אונטערנעמונגען און איז באַשעפטיקט אין טעקסטיל, שנייד־דעריי און אַנדערע צווייגן פון לייכטער אינדוסטריע, אין האַנדל אַדער זענען פראַפּעסיאָנאַלן. זיי זענען אַ ווערטפולער טייל פון אַלגעמיינעם עקאָנאָמישן לעבן, הָגם זיי בילדן ס"ה נישט מער ווי אַ האַלבן פראַצענט פון דער גאַנצער אויסטראַלישער באַפֿעלקערונג. און ווייל די יידן זענען עקאָנאָמיש נישט שלעכט סיטואַירט, האָבן זיי באַוויזן אויפצובויען אין אַ קורצער צייט אַ ריי דערציאָונגס־אַנשטאַלען און בתּי־מדרשים. זיי רופן זיך פאַרהעלטנישמעסיק נישט שלעכט אַפּ אויף די אַפּילן און געלט־זאַמלונגען; ס'איז גענוג אַנצווייזן, אַז מעלבורן איז מנדר אויף פאַר־

שידענע הילפס־צוועקן, פאַר ישראל אַדער אַרטיקע הצטרותו, ביז אַ האַלבן מיליאָן פונט אַ יאָר.

אמת, דער וועלטלעכער סעקטאר קען זיך נישט באַרימען, אַז ער האָט פיל אויפגעטאָן ביים בויען זיינע אינסטיטוציעס. ער דאַרף עס נאָר באַווייזן ביים רעאַליזירן דעם פראַיעקט פון איבערטראַגן די „קרימח“ אין אַ נייער געגנט, וווּ עס געפינט זיך איצט דער רוב מנין ובנין פון מעלבורנער ישוב. ס'איז נאָר נישטאָ ביי די מעלבורנער יידן די טראַדיציע פון מעצענאַטן, וועלכע זאַלן מנדר זיין מיט אַ ברייטער האַנט אויף קולטור־צוועקן, ווי אַרויסצוגעבן אַ יידיש בוד א.ד.ג. אמת, עס זענען דערשינען פיל יידישע ביכער אין מעלבורן (איז סידנעי קיין איין יידיש בוד), ווי צ.ב., פון שרייבער־עסייאַיסט י. ראַפּאָפּאַרט אייניקע ביכער, פון נאַוועליסט הערץ בערגער אייניקע ביכער, אַ בוד דערציילונגען פון



דער מצבה־מאַנמענט אויפן קאַרלטאַנער בית־עולם אין מעלבורן צום אַנדענק פון די זעקס מיליאָן קדושים, אויפגעבויט אין 1963

יונגפארשטארבענעם פנחס גאלדהאר, א בוד עסייען פון יצחק קאהאן, א באנד לידער פון י.מ. לעווין, צוויי ביכער פון הרב ד"ר י. ראפאפארט, אבער כמעט אלע ביכער זענען דערשינען מיט דער הילף פון געזעלשאפטלעכע קאמיטעטן.

יידן אלס בירגער פון לאנד


אויסטראליע איז א דעמאקראטיש לאנד און אלע זיינע בירגער, סיי איינגעזעסענע, סיי פרישגעקומענע געניסן פון די זעלבע רעכט. דער דעמאקראטישער פרינציפ פון גלייכבארעכטיקונג ווערט דורכגעפירט אויף הונדערט פראצענט. אמת, עס זענען געווען אנדערע צייטן, פאר דער לעצטער וועלט-מלחמה, ווען מ'האט מיט חשד געקוקט אויף א נייע געקומענעם. היינט איז אנדערש. די רעגירונגס-קריוון און די טעגלעכע פרעסע פירן א דערציאונגס-ארבעט צווישן די אויסטראליער זיי זאלן העלפן די אימיגראנטן איינבירגערן זיך וואס שנעלער איז דעם לאנד.

נאך מער, אויב מיט יארן צוריק האט מען געפרעדיקט, אז די נייע געקומענע דארפן זיך וואס שנעלער אסימילירן, אפואגן זיך פון זייער אלטער קולטור-ירושה, הערט מען לעצטנס אנדערע טענער. אפילו די פירער פון די צוויי גרויסע פאליטישע פארטייען, — פון דער ליבעראלער און דער לייבאר-פארטיי, — האלטן, אז די פארשידענע עטנישע גרופן דארפן נישט אויפגעבן זייערע נאציאנאלע קולטורן. פארקערט, די פארברייט קייט פון אנדערע קולטורן וועט נאך מער פארשטארקן און רייכער מאכן די אויסטראלישע קולטור. דער פרינציפ פון קולטור-פלוראליזם ווערט אלץ מער און מער רייפער.

דאס אויבנגעזאגטע האט אויך, פארשטייט זיך, א שייכות צו דער יידישער מינדערהייט. ס'איז נישטא קיין שום דיסקרימינאציע לגבי די יידן. אלע פאליטישע פארטייען פון לאנד, פון רעכטס ביז לינקס, זענען פריי פון יעדער אנטיסעמיטישער באפארבונג. אמת, עס זענען פאראן קרייזן, וועלכע נעמען נישט אריין יידן אין זייערע קלובן, אבער דער מין אנטיסעמיטיזם טראגט נישט קיין מאס-כראקטער און איז נישט כאראקטעריסטיש פארן לאנד.

יידן האבן געשפילט א גרויסע ראל אין דער געשטאלטיקונג פון אלגעמיינעם אויסטראלישן לעבן. דער שעפער פון דער אויסטראלישער קאנסטיטוציע איז געווען דער ייד סער אייזיק אייזיקס. ער איז אויך געווען דער ערשטער אויסטראלישער „דזשענעראל-גאווערנאר“, ד.ה. דער פארטרעטער פון דער בריטישער קרוין אין אויסטראליע. דער ייד מאנאש איז געווען דער גענעראל פון דער אויסטראלישער ארמיי אין דער ערשטער וועלט-מלחמה, אב זענען זיי ביידע געווען מעלבורנער תושבים.

מיר האבן היינט יידן פארלאמענטאריע, וועלכע פארטרעטן ביידע גרויסע פאליטישע פארטייען, סיי אין פערעראלן, סיי אין שטאט-פארלאמענטן. באראז שניידער איז א פארשטייער פון די ליבעראלן אין וויקטאריע-פארלאמענט. דער שוין פריער-דערמאנטער סיד איינפעלד איז געווען א לייבאר-דעפוטאט אין פערעראלן פארלאמענט. סעם קאהען איז א לייבאר-דעפוטאט. לידער איז געווען א גרויסער קאנפליקט צווישן דעם לעצטן און דעם „באארד אף דעפיוטיס“ צוליב זיין ארויסטריט אין סענאט אין ענין פון רוסישן יידנטום. ווען דאס דאזיקע אנגעווייטאקטע פראבלעם איז דארטן באהאנדלט געווארן, האט ער דארטן געזאגט, אז אויסטראליע דארף זיך נישט אריינמישן אין די אינערלעכע ענינים פון ראטנפארבאנד, אז די רוסישע יידן, אלס בירגער פון זייער לאנד, דארפן זיך אליין אויך קעמפן זייערע נאציאנאלע און רעליגיעזע רעכט אז אונדזער הילף. נישט דא איז דער פלאץ צו שרייבן וועגן זיין ארויסטריט. דער פאקט אבער וואס סעם קאהען איז ארויסגעשטעלט געווארן אלס דעפוטאט אין סענאט פון דער לייבאר-פארטיי, באווייזט, אז זי איז פריי פון יעדן מין אנטיי-סעמיטיזם.



די טורעק שול.

אויספירן

ווי זענען אויס די פערספעקטיוון פון יידישן לעבן דא? מיר האבן זיך באמיט צו באווייזן דעם אנטוויקלונגסיוועג פון מעלבארנער ישוב. דעם פאנאנדעררוויקס פון זיינע אינסטיטוציעס. זיין פארווארצלען זיך אין אלגעמיינעם עקאנאמישן לעבן. ס'איז א דעמאקראטיש לאַנד, און קיין שום דיסקרימינאציעס. אמת, די אויסטראליש-ענגלישע קולטור, אלס די קולטור פון דער מערהייט, שלינגט אלץ מער אין די קולטורן פון די באזונדערע נאציאנאלע גרופן, צווישן זיי אויך די יידישע. ס'איז אבער נישטא קיין צוואנג-אסימילאציע: עס זענען נישטא קיין נאציאנאלע רע-ליגיעזע אדער ראסן-פאראורטיילן. פולע דעמאקראטיע שליסט נישט אויס די עקזיסטענץ פון נאציאנאלע מינדרהייטן מיט זייער שפראך און קול-טור. דארפן מיר אויסנוצן די דאזיקע באדינגונגען. די פרייהייט פון לאַנד גיט אונדז די מעגלעכקייט צו ווידמען זיך דעם יידישן געביט. קאמף קעגן אסימילאציע און פאר נאציאנאלער עקזיסטענץ און אייגענע שעפערשיקייט דארפן ווערן די קאמף-פאזיציעס פון יעדן באוויסט-זיניקן ייד.

נאך מער: ביז דער לעצטער נאציאנאלער קאטאסטראפע האבן מיר, דער אויסטראלישער ישוב, ווי בכלל די יידן איבער דער גארער וועלט, געצויגן זייער יניקה פון מזרח-איראפעאישן, הויפטזעכלעך פון פוילישן יידנטום. דאס דאזיקע יידנטום איז מערדערלעך פארשניטן און פאר-ניכטעט געווארן. אין דער צייט איז אנטשטאנען מדינת ישראל. ס'איז אויך אויבגעוואקסן א גרויסער פינאנצ-מיליאניקער יידישער ישוב אין צפון-אמעריקע, ווי אויך קלענערע יידישע ישובים אין די לענדער פון דרום-אמעריקע. אויך דער אויסטראלישער יידישער ישוב איז אויסגעוואקסן ביז איבער זעכציק טויזנט נפשות, פון וועלכע מער ווי א העלפט געפינען זיך אין מעלבארן. פארשניטן איז ליידער געווארן דער בוים פון יידיש-לעבן מיט זיינע ווארצלען, מיט אלע זיינע ניוואנס און קאלירן. עס אנט-שטייען צווייגן פון יידישע ישובים איבער דער גארער וועלט. אויף אונדז ליגט איצט די גרויסע נאציאנאלע אויפגאבע ווייטער צו שפינען דעם זאָלדענעם פארעם פון אונדזער נאציאנאל יידיש לעבן.

* * *

דער מחבר פון דעם אַרטיקל האָט זיך נישט געשטעלט פאַר אַן אויפגאבע צו געבן אַלע אַספעקטן פון הינן יידישן לעבן. דער עיקר איז אים געגאנגען אין געבן דעם אַנטוויקלונגס-גאַנג פון היגן ישוב, וואָס איז אים גוט באַקאַנט הויפטזעכלעך פון זיין אייגענער דערפאַרונג פאַר די לעצטע 37 יאָר.

א. צימערמאַן

יידן, יידישקייט און יידיש אין סידנעי

די יידישע באַפעלקערונג אין סידנעי באַטרעפט איצט — אין 1966 — 28 טויזנט יידן, מיט אַ 5 טויזנט יידן ווייניקער ווי די יידישע באַפעלקערונג אין מעלבארן.

די גאַנצע יידישע באַפעלקערונג האָט זיך פאַרטאַפלט נאָך דער מלחמה און דאָס איז, פאַרשטייט זיך, אויך גילטיק פאַר סידנעי. דער סאַציאַלער צוזאַמענשטעל פון דער יידישער באַפעלקערונג אין סידנעי איז אבער אַנדערש ווי אין מעלבארן. אין סידנעי באַטרעפן די מזרח-איראפעאישע יידן אַ 40% פון דער גאַנצער יידישער באַפעלקערונג און 60% זענען מערב-איראפעאישע און אין אויסטראַליע געבוירענע יידן. אין מעלבארן איז די סאַציאַלע קאַנפּיגוראַציע אומגעקערט: די מזרח-איראפעאישע יידן באַטרעפן 60%. דער דאָזיקער סאַציאַלער פענאַמען האָט, הויך אַנדערע, אַ גרויסע השפּעה אויף דער לאַגע און אויף דער אַנטוויקלונג פון פּאַלקסטימלעכער יידישקייט אין סידנעי.

עקאנאמיש גענומען לעבן די יידן אין סידנעי, ווי אין גאַנץ אויסטראַליע, אין גוטע באַדינגונגען און זענען איינגעגלידערט אין האַנדל און אין דער לייכטער אינדוסטריע.

סידנעי איז די גרעסטע שטאָט אין אויסטראַליע מיט 2 מיליאָן 200 טויזנט איינוווינער און ליגט אויף דעם מזרחדיקן ברעג פון פּאַסיפיק. די שטאָט איז רחבת-דיק, זוניק, האָט אַ דינאַמישן אַמעריקאַנער טעמפּאָ און אויך דאָס איז אַ נאַטירלעכע דאַמבע קעגן דער מעגלעכקייט פון געזעלשאַפטלעכן און קולטורעלן אויסלעבן זיך פון די סידנעיער יידן.

דאָס אויסטראַלישע פּאַלק, וואָס איז פּאַליטיש און דעמאָגראַפּיש געווען געבונדן מיט ענגלאַנד, האָט איבערגענומען, אין דעם קורצן אַפּ-שניט פון זיין געשיכטע, ענגלישע פּאַליטישע און געזעלשאַפטלעכע אינס-טיטוציעס, ווי אויך די קולטור, שפּראַך און לעבנס-שטייגער. היינט, אין די 60'יקער יאָרן זוכט עס דעם וועג צו אַ זעלבסטשטענדיקער נאַציאָנאַל-קולטורעלער פּיזיאָנאַמיע, און עס איז נישט קיין ספק, אַז עס וועט געפינען דעם וועג צו אַ זעלבסטשטענדיקער נאַציע אויך אין נאַציאָנאַל-היסטאָרישן און קולטורעלן זין.